



अधिकतम 36.8 डिग्री

न्यूनतम 18.1 डिग्री

रायपुर, शुक्रवार 13 मार्च 2026

मानुप्रतापपुर | चारामा | अंतगढ़ | पखांजूर | दुर्गकोंदल | नरहरपुर | लखनपुरी | कोयलीबेड़ा

11 घर-घर जाकर हितवाहियों से चर्चा कर विकास कार्यों का लिया जायजा



11 गौकरी ही नहीं, बल्कि स्वयं का उद्योग स्थापित करना भी बेहतर विकल्प



खबर संक्षेप

एक धर्मांतरित परिवार की हुई घर वापसी



धनेलीकन्हार। ग्राम तेलावट में पिछले 8 साल से मंत्रांतरित हुए विशेष साहू का परिवार के लोगों ने घर वापसी हिन्दू रीति रिवाज से किया व हिन्दू रीति रिवाज मानने का संकल्प लिया। घर वापसी पर शीलता मंदिर में पूजा अर्चना कर ग्राम के गायता व पुजारी ने घर वापसी कराई। ग्राम के वरिष्ठ सियाराम सलाम, श्याम सिंह मंडावी, पारस टावरी, गायता काशी सलाम, पुजारी गोविंद सलाम, रामसिंह सलाम, सरपंच लक्ष्मी माधव चिराम, उपसरपंच नम्मू खरे, टीकम साहू ग्राम के वरिष्ठ जन उपस्थित रहे।

कलमुचे में शिविर अब 16 मार्च को

कांकेर। कलेक्टर निलेशकुमार महादेव क्षीरसागर के निदेशानुसार जिले के कांकेर विकासखण्ड की ग्राम पंचायत कलमुचे में 13 मार्च को जिला स्तरीय जनसमस्या निवारण शिविर आयोजित किया गया था, जिसकी तिथि में आंशिक संशोधन किया गया है। उक्त शिविर अब 16 मार्च को ग्राम पंचायत कलमुचे में आयोजित किया जाएगा।

फांसी लगाकर अडेड़ ने की खुदकुशी, जांच शुरू

कांकेर। पखांजूर थानांतर्गत ऐसेबेड़ा निवासी 48 वर्षीय महेंद्र साहू पिता ब्रजलाल साहू ने फांसी लगाकर आत्महत्या कर लिया। मिली जानकारी अनुसार मृतक ने 10 मार्च को फांसी लगा लिया, जिससे उसकी मौत हो गई। मृतक द्वारा फांसी लगाने के कारणों का पता नहीं चल पाया है। पुलिस द्वारा मर्ग कायम कर विवेचना में लिया गया।

बिहान योजना से लक्ष्मी आत्मनिर्गम बर्नी

कांकेर। राष्ट्रीय ग्रामीण आजीविका मिशन के तहत संचालित बिहान कार्यक्रम महिलाओं के लिए वरदान साबित हो रहा है। कोयलीबेड़ा विकासखंड के ग्राम जनकपुर की लक्ष्मी विश्वास इसकी प्रेरणादायक मिसाल हैं। जय माता दी स्वसहायता समूह की सदस्य लक्ष्मी पहले एक निजी स्कूल में मात्र 2000 रुपये प्रतिमाह पर पढ़ाती थीं। वर्ष 2017 में वे बिहान से जुड़ीं और समूह से ऋण लेकर अपने खेत में बोरिंग करवाई, जिससे खेती की आय बढ़ी, साथ ही उन्होंने सिलाले सेंटर भी शुरू किया। आज वे सालाना 3 लाख रुपये से अधिक कमा रही हैं। उन्हें प्रधानमंत्री उज्वला और महतारी वंदन योजना का भी लाभ मिल रहा है।

फांसी के फंदे पर लटका मिला शव, मर्ग कायम

कांकेर। थाना कांकेर अंतर्गत कुलगांव निवासी 42 वर्षीय जागरती सलाम पिता मानसिंह सलाम का शव 10 मार्च को फांसी के फंदे पर लटका हुआ मिला। मृतक के परिजन ने पुलिस को बताया कि मृतिका महुआ बिनने के लिए गई थीं। वह दोपहर तक वापस नहीं आई। पता तलाश करने के दौरान उसका शव गुडरा तरफसहजा पेड़ में फांसी के फंदे पर लटका हुआ मिला। पुलिस द्वारा मर्ग कायम कर विवेचना में लिया गया।

सुरक्षा गार्ड कोर्स प्रशिक्षण के लिए काउंसिलिंग आज

कांकेर। जिले के बेरोजगार युवाओं को रोजगार स्वरोजगार से जोड़कर उन्हें सक्षम बनाने के लिए लाइवलीहुड कॉलेज में 30 सीटों पर सुरक्षा गार्ड कोर्स में नि:शुल्क आवासीय प्रशिक्षण प्रारंभ किया जा रहा है। प्रशिक्षण के लिए 13 मार्च को लाइवलीहुड कॉलेज गोविन्दपुर कांकेर में प्रातः 10 बजे से शाम 04 बजे तक काउंसिलिंग का आयोजन किया जाएगा। संस्था के प्राचार्य ने 11 शेष पेज 10 पर

प्रदेश में बढ़ते नशे के कारोबार के खिलाफ कांग्रेस ने भाजपा कार्यालय का किया घेराव

हरिभूमि न्यूज 11 कांकेर

जिला कांग्रेस कमेटी कांकेर के नेतृत्व में कांग्रेसियों ने गुरुवार 12 मार्च को अफीम की खेती के मामले को लेकर भाजपा जिला कार्यालय का घेराव किया गया। कांग्रेस नेताओं ने आरोप लगाया कि राज्य में शराब, गांजा, अफीम और अन्य नशीले पदार्थों का कारोबार तेजी से फैल रहा है, जिससे प्रदेश की युवा पीढ़ी नशे की गिरफ्त में आती जा रही है। भाजपा जिला कार्यालय का घेराव करने पहुंचे



बेरिकेड्स को पार करके भाजपा जिला कार्यालय पहुंचे और सामने बैठकर की नारेबाजी



कांग्रेसियों को रोकने के लिए पुलिस ने बेरिकेड्स लगाकर रखा था, परंतु भाजपाई बेरिकेड्स को भेदते हुए भाजपा जिला कार्यालय तक पहुंचने में कामयाब रहे और भाजपा कार्यालय के सामने बैठकर नारेबाजी भी किया। जिला कांग्रेस कमेटी के अध्यक्ष बसंत यादव और कांकेर जिला प्रभारी एवं पूर्व विधायक लेखराम साहू के नेतृत्व में आयोजित इस विरोध कार्यक्रम में बड़ी संख्या में कांग्रेस पदाधिकारी और कार्यकर्ता शामिल हुए। कांग्रेस नेताओं ने आरोप लगाया कि प्रदेश के दुर्ग जिले के समोदा गांव में लगभग 10 एकड़ भूमि पर अफीम की खेती का मामला सामने आया है, वहीं बलरामपुर जिले के त्रिपुरी गांव में भी इसी 11 शेष पेज 10 पर

ग्राहक की तलाश में मामले का हुआ खुलासा, 11 में से दो कुरुबोड़ी और 9 आरोपी ठोरकटा के निवासी

जाल में फंसाकर भालू का किया शिकार खाल बेचने की तैयारी में 11 गिरफ्तार

हरिभूमि न्यूज 11 कांकेर

कांकेर जिले में वन्यजीवों के अवैध शिकार और तस्करी के खिलाफ गोण्डाहूर पुलिस ने कार्रवाई करते हुए जंगली भालू के शिकार और उसकी खाल की तस्करी में शामिल 11 आरोपियों को गिरफ्तार किया। आरोपियों के कब्जे से जंगली भालू की खाल, शिकार में उपयोग किए गए जाल, कुल्हाड़ी, छुरी तथा एक मोटरसाइकिल भी बरामद किया गया है।

जानकारी के अनुसार 11 मार्च 2026 को थाना गोण्डाहूर पुलिस को बीट भ्रमण और अपराध सूचना संकलन के दौरान मुखबिर से जानकारी मिली कि कुछ लोग अवैध रूप से जंगली भालू का शिकार कर उसकी खाल बेचने की तैयारी कर रहे हैं। जानकारी की गंभीरता को देखते हुए उच्च अधिकारियों के मार्गदर्शन में पुलिस टीम ने तत्काल कार्रवाई करते हुए ग्राम कुरुबोड़ी में आरोपी रामसू मण्डावी के खेत स्थित लाड़ी में दबिश दी, जहाँ से एक जंगली भालू की सूखी खाल बरामद की गई, जिसकी अनुमानित कीमत लगभग एक लाख रुपये बताई जा रही है। पृष्ठतट के दौरान आरोपी केसो राम गावडे के बयान के आधार पर अन्य आरोपियों की संलिप्तता का भी खुलासा हुआ। जांच में सामने आया कि आरोपियों ने ग्राम ठोरकटा और हलांजूर के बीच जंगल में जंगली भालू का शिकार किया था। इसके बाद भालू को केसोराम के खेत स्थित लाड़ी में लाकर 11 शेष पेज 10 पर

जंगली भालू का किया शिकार, मांस पकाकर खाया, खाल बेचने की थी तैयारी



आरोपियों से बरामद सामग्री

घटनास्थल से पुलिस ने बांस के डंडे, खून से सनी मिट्टी, चूल्हे की राख, कोयला और लकड़ी सहित अन्य साक्ष्य भी जब्त किए। इसके अलावा आरोपी गैदराय गावडे के कब्जे से भालू के शिकार में प्रयुक्त 5 जाल, 1 कुल्हाड़ी और 1 छुरी भी बरामद की गई। पुलिस ने एक मोटरसाइकिल क्रमांक सीजी 19 बीक्यू 3181 भी जब्त की है, जिसकी कीमत लगभग 15 हजार रुपये आंकी गई है।



कार्रवाई टीम में यह रहे शामिल

इस पूरी कार्रवाई में थाना प्रभारी निरीक्षक योगेश सोनी, सउनि एचैरतुल करकेटटा, प्रधान आरक्षक बाबूलाल गावडे तथा आरक्षक चंदन कुलदीप, महेश मण्डावी, पालेशचरी सलाम, किरण दुग्गा और श्याम कुमार गावडे को महत्वपूर्ण भूमिका रही।

प्रेमी जोड़े ने उठाया

खौफनाक कदम, परिवारिक विरोध के चलते दे दी जान



हरिभूमि न्यूज 11 पखांजूर

कांकेर जिले के बांदे थाना क्षेत्र से एक बेहद हृदयविदारक घटना सामने आई है। प्रेम प्रसंग में आए पारिवारिक विवाद से आहत होकर एक युवक और युवती ने कथित रूप से जहर खाकर अपनी जीवनलीला समाप्त कर ली। अगली सुबह खेत स्थिति बनी हुई थी। इसी पारिवारिक तनाव से क्षुब्ध होकर दोनों ने कथित रूप से जहरिला पदार्थ सेवन कर आत्मघाती कदम उठा लिया। घटना का खुलासा तब हुआ जब अगली सुबह ग्रामीण महुआ बिनने के लिए खेतों की ओर पहुंचे। टेकामेटा

नवासी नाथू दुग्गा के खेत की लाड़ी में युवक और युवती को बेसुध हालत में पड़ा देख ग्रामीण चौंक गए। ग्रामीणों ने पास जाकर देखा तो दोनों के मुँह से झाग निकल रहा था और उनकी मृत्यु हो चुकी थी। यह दृश्य देखकर गांव में हड़कंप मच गया, तुरंत इसकी जानकारी जवेली के सरपंच कैसियो खलको को दी गई। सरपंच ने मामले की जानकारी बांदे थाना पुलिस को दिया।

जानकारी मिलते ही पुलिस टीम मौके पर पहुंची और घटनास्थल का मुआयना कर दोनों शवों को कब्जे में ले लिया। पंचनामा कार्रवाई के बाद शवों को पोस्टमार्टम के लिए भेजा गया है। पीएम करवाकर शव को परिजनों को सौंपा गया। पुलिस ने इस मामले में मर्ग कायम कर जांच शुरू कर दी है। प्रारंभिक तौर पर मामला प्रेम प्रसंग से जुड़ी आत्महत्या का प्रतीत हो रहा है, हालांकि मौत के वास्तविक कारणों और घटना के पीछे की पूरी सच्चाई पोस्टमार्टम रिपोर्ट और पुलिस जांच के बाद ही स्पष्ट हो पाएगी। घटना के बाद दोनों गांवों में गहरा शोक व्याप्त है।

जंगल की आग की रिहायशी इलाकों में लपटें, सूझबूझ से टली अनहोनी

हरिभूमि न्यूज 11 पखांजूर



पश्चिम पलकोट बांदे वन परिक्षेत्र के अंतर्गत आने वाले ग्राम कलरकुटनी के जंगलों में लगी भीषण आग ने एक किसान के आशियाने को अपनी चपेट में लेने की कोशिश की। गंभीरत रहीं कि किसान और ग्रामीणों की समय रहते सक्रियता से एक बड़ा हादसा होते-होते टल गया।

ग्राम कलरकुटनी निवासी वासु राम नरेटी ने कहा कि जंगल की आग उनके घर तक पहुंच चुकी थी। स्थिति इतनी भयावह थी कि घर के जलने का खतरा पैदा हो गया था। वासु राम और उनके परिवार ने हार

न मानते हुए घर में मौजूद सारा पानी आग बुझाने में झोंक दिया। कड़ी मशक्कत और सूझबूझ के बाद आखिरकार आग पर काबू पाया जा सका। वन परिक्षेत्र पश्चिम पलकोट बांदे के वनों में आग लगने का कारण फिलहाल अज्ञात बना हुआ है। भीषण गर्मी के इस मौसम में वनों की आग अक्सर रिहायशी इलाकों के लिए मुसीबत बन जाती है। अगर यह घटना रात के समय होती, तो परिणाम 11 शेष पेज 10 पर

आय प्रमाण पत्र के लिए परेशान किसान ने एसडीएम से पटवारी की शिकायत की

कृष्णनगर के किसान ने पटवारी पर लगाया दुर्व्यवहार का आरोप, जांच टीम गठित

हरिभूमि न्यूज 11 पखांजूर

बांदे उपतहसील के अंतर्गत एक पटवारी पर किसान के साथ दुर्व्यवहार करने और शासकीय कार्य में लगातार टालमटोल करने का गंभीर आरोप सामने आया है। ग्राम कृष्णनगर निवासी किसान राम सरकार ने इस संबंध में अनुविभागीय अधिकारी राजस्व पखांजूर को शिकायत पत्र सौंपकर मामले में कार्रवाई की मांग की है।

शिकायत के अनुसार किसान राम सरकार अपनी पुत्री के आय प्रमाण पत्र बनवाने के लिए पिछले 15 दिनों से संबंधित पटवारी प्रेमसिंह दार (पटवारी हल्का क्रमांक 07) के पास चक्कर काट रहे



हैं। उनकी पुत्री कक्षा 8वीं की छात्रा है और पढ़ाई के लिए आय प्रमाण पत्र आवश्यक है। आरोप है कि पटवारी हर बार "आज नहीं, कल आना" कहकर उन्हें वापस लौटा देते हैं। पीड़ित किसान ने अपने आवेदन में उल्लेख किया है कि सोमवार 9 मार्च को वे सुबह करीब 10 बजे से शाम 5:30 बजे तक पटवारी का इंतजार करते रहे। देर शाम जब वे पटवारी के कक्ष में पहुंचे तो आरोप है कि पटवारी ने उनके साथ अभद्र व्यवहार किया और कथित रूप से धक्का देकर कक्ष से बाहर निकाल दिया। किसान राम सरकार का कहना है कि पटवारी द्वारा उनका कार्य जानबूझकर नहीं किया जा रहा है, जिससे उनकी पुत्री को 11 शेष पेज 10 पर

नगरीय निकाय एवं त्रिस्तरीय पंचायत उप निर्वाचन के लिए समय-अनुसूची जारी

चारामा नप में पार्षद के एक, सरपंच के 17 व पंचों के 320 पदों के लिए होंगे उपचुनाव

हरिभूमि न्यूज 11 कांकेर

छत्तीसगढ़ राज्य निर्वाचन आयोग द्वारा नगरीय निकाय एवं त्रिस्तरीय पंचायतों के उप निर्वाचन 2026 के लिए फोटोयुक्त निर्वाचक नामावली तैयार करने कार्यक्रम जारी किया गया है। प्रथम चरण 23 मार्च से 9 अप्रैल तक तथा द्वितीय चरण 13 अप्रैल से 5 मई 2026 तक चलेगा। निर्वाचक नामावली का अंतिम प्रकाशन 5 मई 2026 को किया जाएगा। इसके उपरांत त्रिस्तरीय पंचायत उप निर्वाचन के अंतर्गत जिले में सरपंच के 17, पंच के 320 तथा नगरीय उप निर्वाचन के तहत नगर पंचायत चारामा में वार्ड पार्षद के 1 पद के लिए चुनाव कराया जाएगा। उप जिला निर्वाचन अधिकारी जितेन्द्र कुमार कुं ने बताया कि कार्यक्रम के अनुसार प्रथम चरण में 23 मार्च तक रजिस्ट्रीकरण अधिकारी एवं सहायक रजिस्ट्रीकरण अधिकारियों की नियुक्ति के साथ ही प्रारंभिक प्रारूप निर्वाचक



नामावली तैयार करने के लिए कर्मचारियों का चयन किया जाएगा। 24 मार्च को संबंधित अधिकारियों एवं कर्मचारियों का प्रशिक्षण आयोजित होगा तथा 25 मार्च तक जिला निर्वाचन कार्यालय से अद्यतन निर्वाचक नामावली प्राप्त की जाएगी। उन्होंने बताया कि 27 मार्च तक विधानसभा की निर्वाचक

नामावली को वार्डवार पृथक कर रजिस्ट्रीकरण अधिकारियों को उपलब्ध कराया जाएगा। 30 मार्च को प्रचलित परिसीमन के आधार पर निर्वाचक नामावली को वार्डवार एवं भागवार चिह्नित किया जाएगा। इसके बाद 2 अप्रैल तक सॉफ्टवेयर के माध्यम से चिह्नित मतदाताओं को संबंधित के भाग में शिफ्ट किया जाएगा। 7 अप्रैल तक निर्वाचक नामावली की चेकलिस्ट पीडीएफ तैयार की जाएगी तथा 8 अप्रैल तक उसकी जांच एवं त्रुटि सुधार कर मुद्रण के लिए जिला निर्वाचन कार्यालय को भेजा जाएगा। जिला निर्वाचन कार्यालय द्वारा मुद्रण के बाद 9 अप्रैल को निर्वाचक नामावली रजिस्ट्रीकरण अधिकारियों को उपलब्ध करा दी जाएगी। द्वितीय चरण में 13 अप्रैल से निर्वाचक नामावली का प्रारंभिक प्रकाशन किया जाएगा तथा दावे और आपत्तियां प्राप्त की जाएंगी। दावे-आपत्तियां दर्ज कराने की अंतिम तिथि 20 अप्रैल दोहरा 3 बजे तक निर्धारित की गई है, जबकि 11 शेष पेज 10 पर

खबर संक्षेप

राष्ट्रीय स्वास्थ्य मिशन मर्ती दावा आपत्ति के लिए आवेदन 16 तक

कोण्डागांव। मुख्य चिकित्सा एवं स्वास्थ्य अधिकारी कार्यालय कोण्डागांव से प्राप्त जानकारी के अनुसार राष्ट्रीय स्वास्थ्य मिशन इकाई अंतर्गत संचालित विभिन्न कार्यक्रमों के लिए रिक्त पदों पर आवेदन आमंत्रित किए गए थे। इन आवेदनों की स्कूटनी और दस्तावेज सत्यापन के बाद पात्र-अपात्र सूची तैयार कर जारी कर दी गई है। भर्ती प्रक्रिया के अंतर्गत स्टाफ नर्स एनबीएसयू, एसएनसीयू, आयुष मेडिकल ऑफिसर, नर्सिंग ऑफिसर, ब्लॉक अकाउंट मैनेजर, प्राइमरी अकाउंट क्लर्क डाटा असिस्टेंट जेएसए, क्लिनिकल एसएनसीयू, फिजियोथेरेपिस्ट, लैब तकनीशियन, कम्प्यूटिरी हेल्थ ऑफिसर सीएचओ, स्टाफ नर्स 12 बेडेड एचडीयू, आईसीयू, स्टाफ नर्स पीडियाट्रिक वार्ड 30 बेडेड, फील्ड इन्वेस्टिगेटर एनपीपीसीएफ, काउंसलर एनएचएम तथा डेंटल सर्जन पद शामिल हैं। पात्र-अपात्र सूची को कलेक्टर कार्यालय कोण्डागांव तथा मुख्य चिकित्सा एवं स्वास्थ्य अधिकारी कार्यालय के सूचना पटल पर चर्चा किया गया है। अभ्यर्थी अधिक जानकारी के लिए जिले की अधिकारिक वेबसाइट पर भी सूची का अवलोकन कर सकते हैं। अभ्यर्थियों से कहा गया है कि यदि जारी सूची में किसी प्रकार की त्रुटि या आपत्ति हो तो वे अपना दावा-आपत्ति आवेदन 16 मार्च 2026 को शाम 5:30 बजे तक कलेक्टर कार्यालय, भूतल कक्ष क्रमांक 35, जिला कोण्डागांव में व्यक्तिगत रूप से उपस्थित होकर जमा कर सकते हैं।

कोण्डागांव में दुकानों की मैपिंग का कार्य पूर्ण

कोण्डागांव। राज्य सरकार के निर्देशानुसार नगरीय क्षेत्रों के बाजारों को सुव्यवस्थित करने के उद्देश्य से नगरीय प्रशासन एवं विकास विभाग द्वारा पूरे प्रदेश में दुकानों की मैपिंग का कार्य कराया जा रहा है। इसी क्रम में नगर पालिका परिषद कोण्डागांव द्वारा शहर की सभी दुकानों का सर्वे और मैपिंग कार्य पूर्ण कर लिया गया है। मुख्य नगर पालिका अधिकारी दिनेश डे ने बताया कि शासन द्वारा निर्धारित नियमों के अनुसार अब नगर क्षेत्र के सभी छोटे और बड़े व्यावसायिक प्रतिष्ठानों के लिए ट्रेड लाइसेंस बनवाना अनिवार्य कर दिया गया है। इसके लिए निर्धारित शुल्क शासन के गैजेट के अनुसार वार्षिक आधार पर लिया जाएगा। अधिकारियों के अनुसार छत्तीसगढ़ नगर पालिका अधिनियम 1961 की धारा 127(6)(ग) के अंतर्गत प्रत्येक व्यापारी को व्यापार अनुज्ञापित ट्रेड लाइसेंस लेना आवश्यक है। इसके लिए फॉर्मेट "क" में आवेदन करना होगा, जो नगर पालिका कार्यालय में उपलब्ध है। 31 मार्च के बाद लगभग अधिभार नगर पालिका प्रशासन ने सभी व्यापारियों से अपील की है कि वे 31 मार्च से पहले ट्रेड लाइसेंस बनवा लें, क्योंकि इसके बाद लाइसेंस शुल्क पर अधिभार लगाया जाएगा। नगर पालिका का कहना है कि सभी दुकानों के पंजीकरण से नगर में बाजार व्यवस्था अधिक सुव्यवस्थित, पारदर्शी और सुचारू तरीके से संचालित हो सकेगी।

नेट्स के संयुक्त आयुक्त ने ईएमआरएस थामपुर का किया निरीक्षण

कोण्डागांव। राष्ट्रीय आदिवासी छात्र शिक्षा समिति के संयुक्त आयुक्त बिपिन चंद्र रातुरी ने गुरुवार को एकलव्य मॉडल आवासीय विद्यालय थामपुर का निरीक्षण कर विद्यालय की शैक्षणिक और आवासीय व्यवस्थाओं का जायजा लिया। इस दौरान कलेक्टर श्रीमती नूपुर राशि पन्ना और जिला पंचायत के मुख्य कार्यपालन अधिकारी अविनाश भोई भी उपस्थित थे। प्रयोगशाला, आवासीय कक्षों और स्मार्ट क्लासरूम का अवलोकन किया। उन्होंने विद्यार्थियों द्वारा ली गई पुस्तकों तथा उनके द्वारा तैयार की गई कलाकृतियों को देखा और उनकी रचनात्मक प्रतिभा की सराहना की। संयुक्त आयुक्त ने कहा कि ईएमआरएस का उद्देश्य गुणवत्तापूर्ण शिक्षा प्रदान करने के साथ-साथ जनजातीय संस्कृति और परंपराओं को भी प्रोत्साहित करना है। उन्होंने विद्यार्थियों को आवासीय व्यवस्थाओं का भी निरीक्षण कर आवश्यक दिशा-निर्देश दिए।

कोपाबेड़ा में कृषक प्रशिक्षण एवं भ्रमण कार्यक्रम

हरिभूमि न्यूज ►► कोण्डागांव

समग्र ग्रामीण विकास कार्यक्रम के अंतर्गत अंबुजा फाउंडेशन द्वारा एचडीएफसी बैंक परिवर्तन पहल के तहत कोपाबेड़ा में 16 गांवों के किसानों के लिए एक दिवसीय कृषक प्रशिक्षण एवं भ्रमण कार्यक्रम आयोजित किया गया। कार्यक्रम में लगभग 50 किसानों ने भाग लेकर कृषि एवं आजीविका से जुड़ी महत्वपूर्ण जानकारियां प्राप्त कीं। मत्स्य पालन की आधुनिक तकनीकों की दी जानकारी प्रशिक्षण कार्यक्रम शासकीय मत्स्य बीज प्रक्षेत्र कोपाबेड़ा में आयोजित किया गया। इस दौरान मत्स्य विभाग के

16 गांवों के 50 किसानों ने लिया भाग



सहायक संचालक योगेश कुमार देवांगन ने किसानों को मछली पालन की आधुनिक तकनीक, तालाब प्रबंधन और आय बढ़ाने के उपायों के बारे में विस्तार से

शासकीय योजनाओं की जानकारी दी। कार्यक्रम के अंतर्गत ग्रामीण उद्यान विस्तार अधिकारी हिमाचल नेताम के मार्गदर्शन में किसानों को शासकीय उद्यान रोपणी का फील्ड विजिट कराया गया। इस दौरान किसानों को नारियल विकास बोर्ड से संबंधित गतिविधियों की भी जानकारी दी गई। इस प्रशिक्षण कार्यक्रम में 16 गांवों के किसान, स्वयंसेवक तथा अंबुजा फाउंडेशन की नेहा कुशवाहा, भूपेन्द्र ठाकुर और रुद्रनारायण जोशी सहित अन्य पदाधिकारी उपस्थित रहे। कार्यक्रम से किसानों को नई तकनीकों और योजनाओं की उपयोगी जानकारी प्राप्त हुई।

भाजपा का जिला स्तरीय प्रशिक्षण शिविर आयोजित

हरिभूमि न्यूज ►► कोण्डागांव

भारतीय जनता पार्टी द्वारा भाजपा कार्यालय में पं. दीनदयाल उपाध्याय प्रशिक्षण महाअभियान के अंतर्गत जिला स्तरीय प्रशिक्षण शिविर का आयोजन किया गया। कार्यक्रम की शुरुआत सुबह 10 बजे ध्वजारोहण के साथ हुई। शिविर की शुरुआत में कार्यकर्ताओं ने पं. दीनदयाल उपाध्याय, डॉ. श्यामा प्रसाद मुखर्जी और भारत माता के छायाचित्र पर माल्यार्पण कर उन्हें नमन किया। प्रशिक्षण शिविर में भाजपा जिलाध्यक्ष सेवकराम नेताम ने स्वागत उद्घोषण किया। इसके बाद दीपेश अरोरा, संतोष कटारिया, गोपाल दीक्षित और विककी रवानी ने



अपने-अपने निर्धारित विषयों पर कार्यकर्ताओं को प्रशिक्षण प्रदान किया। इस अवसर पर नगरपालिका अध्यक्ष नरपति पटेल, मनोज जैन, अनिल अग्रवाल, विजय पोया, जितेंद्र सुराना, प्रशांत पात्र, संगीता पोयाम, प्रतोष त्रिपाठी, अंजोरी

राष्ट्रीय मैनेजमेंट कमेटी की बैठक में छग का प्रतिनिधित्व सुब्रत साहा और सूरज यादव ने किया

विजयवाड़ा में आयोजित हुआ राष्ट्रीय मैनेजमेंट कार्यक्रम

हरिभूमि न्यूज ►► कोण्डागांव

अखिल भारतीय पूर्व सैनिक सेवा परिषद की 51वीं राष्ट्रीय मैनेजमेंट कमेटी मितिंग 7 और 8 मार्च को विजयवाड़ा में आयोजित की गई। इस बैठक में छत्तीसगढ़ का प्रतिनिधित्व प्रदेश संगठन सचिव एवं बस्तर संभाग प्रभारी सुब्रत साहा तथा कोण्डागांव जिला अध्यक्ष सूरज यादव ने किया। बैठक का आयोजन हिल पैराडाइज स्कूल, विजयवाड़ा में परिषद के राष्ट्रीय अध्यक्ष लोफिरेट्ट जेनरल विष्णुकांत चतुर्वेदी की अध्यक्षता में संपन्न हुआ। इसमें देशभर के विभिन्न राज्यों से बड़ी संख्या में पूर्व सैनिकों ने भाग लिया। कार्यक्रम का शुभारंभ भारत माता के छायाचित्र पर पुष्पमाला अर्पित कर दीप प्रज्वलन के साथ किया गया। इसके पश्चात सभी प्रतिनिधियों ने पौधारोपण कर पर्यावरण संरक्षण का संदेश दिया।



बैठक में विभिन्न राज्यों से आए प्रतिनिधियों ने अपने-अपने प्रदेशों के गतिविधियों की जानकारी साझा की। इस दौरान प्रदेश संगठन सचिव सुब्रत साहा ने छत्तीसगढ़ में परिषद द्वारा किए जा रहे कार्यों और गतिविधियों की विस्तृत जानकारी प्रस्तुत की।

पूर्व सैनिकों से जुड़े मुद्दों पर हुई चर्चा

राष्ट्रीय अध्यक्ष ने अपने संबोधन में कहा कि पूर्व सैनिक देश की सबसे अनुशासित और समर्पित शक्ति हैं, जिन्होंने अपने जीवन का सर्वोत्तम समय राष्ट्र सेवा में समर्पित किया है। बैठक में पेशन, स्वास्थ्य सेवाएं, पुनर्वसन, रोजगार, सामाजिक सम्मान और पूर्व सैनिकों के परिवारों की सुरक्षा जैसे महत्वपूर्ण मुद्दों पर विस्तृत चर्चा की गई। इस अवसर पर परिषद के वरिष्ठ राष्ट्रीय उपाध्यक्ष एयर वाइस मार्शल एच.पी. सिंह, राष्ट्रीय सचिव बिगोडियर डी.एस. त्रिपाठी, राष्ट्रीय सचिव पीके पांडा, आंध्र प्रदेश प्रदेश अध्यक्ष कर्नल रामबाबू सहित विभिन्न राज्यों के पदाधिकारी और सदस्य उपस्थित थे।

भाजपा नेताओं पर अफीम खेती का आरोप, राज्यपाल के नाम सौंपा ज्ञापन

नशे के कारोबार का विरोध, कांग्रेस ने किया भाजपा कार्यालय का घेराव

हरिभूमि न्यूज ►► कोण्डागांव

छत्तीसगढ़ में कथित रूप से बढ़ते नशे के कारोबार और अफीम की खेती के मुद्दे को लेकर कांग्रेस पार्टी ने भाजपा के खिलाफ मोर्चा खोल दिया है। प्रदेश कांग्रेस कमेटी के निर्देश पर कोण्डागांव जिला कांग्रेस कमेटी के नेतृत्व में गुरुवार को भाजपा कार्यालय का घेराव कर विरोध प्रदर्शन किया गया। कांग्रेस कार्यकर्ता पहले कांग्रेस भवन में एकत्रित हुए, जिसके बाद रैली निकालकर भाजपा कार्यालय की ओर कूच किया। पुलिस द्वारा पहले से बैरिकेडिंग की गई थी, फिर भी कांग्रेस नेताओं और कार्यकर्ताओं ने जोरदार प्रदर्शन करते हुए सरकार के खिलाफ नारेबाजी की। इस दौरान कुछ समय के लिए पुलिस और कार्यकर्ताओं के बीच हल्की झूमाझटकी भी हुई। जिला कांग्रेस अध्यक्ष रवि घोष ने आरोप लगाते हुए कहा कि भाजपा छत्तीसगढ़ को नशे का गढ़ बनाना चाहती है। उन्होंने कहा कि साय सरकार में बैठे लोग ही नशे के सौदागर बने हुए हैं और प्रदेश में नशे का कारोबार तेजी से फैल रहा है। उन्होंने कहा कि दुर्ग जिले के भाजपा नेता विनायक ताम्रकार के खेत में अफीम की खेती उजागर होने तथा बलरामपुर जिले में भी अफीम की खेती पाए जाने से प्रदेश की छवि खराब हो रही है।



राज्यपाल के नाम सौंपा ज्ञापन

प्रदर्शन के बाद कांग्रेस प्रतिनिधिमंडल ने महामहिम राज्यपाल के नाम एसडीएम कोण्डागांव को ज्ञापन सौंपकर प्रदेश में नशे के कारोबार के खिलाफ सख्त कार्रवाई की मांग की। साथ ही चेतावनी दी कि यदि सरकार ने इस दिशा में ठोस कदम नहीं उठाए तो कांग्रेस पार्टी जनहित में व्यापक आंदोलन करेगी। प्रदर्शन में जिला कांग्रेस अध्यक्ष रवि घोष, प्रदेश महामंत्री नरेश ठाकुर, पूर्व जिलाध्यक्ष झुमकु देवान, महामंत्री रिवेश पटेल और जे.पी. यादव, प्रदेश सचिव सक्कर खान, शहर अध्यक्ष नरेंद्र देवांगन, ब्लॉक अध्यक्ष संजय करन, गोतम साहू, देवेंद्र कोराम सहित बड़ी संख्या में कांग्रेस पदाधिकारी, महिला कार्यकर्ता और समर्थक उपस्थित रहे।

निष्पक्ष जांच और कार्रवाई की मांग

कांग्रेस नेताओं ने मांग की कि अफीम की खेती के मामले में निष्पक्ष जांच कर दोषियों के खिलाफ कड़ी कानूनी कार्रवाई की जाए। साथ ही इस मामले में संबंधित पटवारी एवं अन्य जिम्मेदार अधिकारियों की भूमिका की भी जांच होनी चाहिए। युवाओं के भविष्य को लेकर जताई चिंता कांग्रेस नेताओं ने कहा कि प्रदेश में नशे की सामग्री आसानी से उपलब्ध होने के कारण युवा वर्ग तेजी से इसकी चपेट में आ रहा है। नशे के कारण अपराध का माफ भी लगातार बढ़ रहा है, जिससे समाज पर गंभीर प्रभाव पड़ रहा है।

जितेंद्र को भाजपा में मिली बड़ी जिम्मेदारी

झुमकी-झोपड़ी प्रकोष्ठ के प्रदेश सह-संयोजक और बस्तर संभाग प्रभारी बन

हरिभूमि न्यूज ►► कोण्डागांव

भारतीय जनता पार्टी ने संगठन के प्रति समर्पित और सक्रिय कार्यकर्ता जितेंद्र सुराना को महत्वपूर्ण जिम्मेदारी देते हुए भाजपा झुमकी-झोपड़ी प्रकोष्ठ का प्रदेश सह-संयोजक एवं बस्तर संभाग प्रभारी नियुक्त किया है। इस नियुक्ति से पार्टी कार्यकर्ताओं में खुशी का माहौल है। जितेंद्र सुराना ने इस जिम्मेदारी के लिए प्रदेश भाजपा अध्यक्ष किरण सिंह देव, संगठन महामंत्री पवन साय, कोण्डागांव विधायक लता उरेंडी, केशकाल विधायक नीलकंठ टेकाम, भाजपा झुमकी-झोपड़ी प्रकोष्ठ के प्रदेश संयोजक संजु नारायण सिंह तथा भाजपा जिला

अध्यक्ष सेवक नेताम सहित पार्टी के वरिष्ठ नेतृत्व का आभार व्यक्त किया। जितेंद्र सुराना ने कहा कि पार्टी ने समय-समय पर उन पर विश्वास जताते हुए विभिन्न जिम्मेदारियां सौंपी हैं। प्रदेश स्तर पर इतनी बड़ी जिम्मेदारी मिलना उनके लिए गर्व और जिम्मेदारी दोनों की बात है। उन्होंने कहा कि वे संगठन द्वारा दिए गए दायित्व को पूरी निष्ठा, ईमानदारी और समर्पण के साथ निभाने का प्रयास करेंगे। उन्होंने कहा कि बस्तर संभाग प्रभारी के रूप में संगठन को और अधिक मजबूत बनाने, पार्टी की रीति-नीति और केंद्र व राज्य सरकार की जनकल्याणकारी योजनाओं को जन-जन तक पहुंचाने के लिए पूरी प्रतिबद्धता के साथ कार्य करेंगे।

कलेक्टर ने कोकोड़ी में विद्यालयों का किया आकस्मिक निरीक्षण

हरिभूमि न्यूज ►► कोण्डागांव

कलेक्टर श्रीमती नूपुर राशि पन्ना ने गुरुवार को प्राथमिक एवं माध्यमिक शाला कोकोड़ी का आकस्मिक निरीक्षण कर विद्यालय में संचालित शैक्षणिक गतिविधियों और व्यवस्थाओं का जायजा लिया। अव्यवस्था मिलने पर प्रधानाठक और सीएसी को नोटिस के निर्देश - निरीक्षण के दौरान प्राथमिक शाला में अव्यवस्था पाए जाने पर कलेक्टर ने संबंधित प्रधानाठक और सीएसी को कारण बताओ नोटिस जारी करने के निर्देश दिए। कलेक्टर ने माध्यमिक शाला कोकोड़ी में विद्यार्थियों से संवाद कर उनकी पढ़ाई और शैक्षणिक गतिविधियों की जानकारी ली। उन्होंने शिक्षकों को रफ कॉपी के उपयोग नहीं करने के निर्देशों का पालन सुनिश्चित कराने और शिक्षण स्तर में सुधार लाने के लिए सख्त निर्देश दिए। कलेक्टर ने विद्यालय परिसर में साफ-सफाई व्यवस्था सुधारने तथा विद्यालय को प्राप्त वाटर कूलर को शीघ्र प्रारंभ कराने के लिए संबंधित प्राचार्य को निर्देशित किया। इस दौरान जिला पंचायत के मुख्य कार्यपालन अधिकारी अविनाश भोई, जिला शिक्षा अधिकारी भारतीय प्रधान, डीएमसी ईमल बघेल सहित विभिन्न विभागों के अधिकारी उपस्थित रहे।

राष्ट्रपति के अपमान के विरोध में भाजपा अजना मोर्चा का आंदोलन, ममता बनर्जी का पुतला फूंक

हरिभूमि न्यूज ►► कोण्डागांव

भारतीय जनता पार्टी के अनुसूचित जनजाति मोर्चा द्वारा जिला मुख्यालय कोण्डागांव के बस स्टैंड में पश्चिम बंगाल की मुख्यमंत्री ममता बनर्जी का पुतला दहन कर विरोध प्रदर्शन किया गया। कार्यकर्ताओं ने आरोप लगाया कि उन्होंने देश की राष्ट्रपति द्रौपदी मुर्मु का अपमान किया है। भाजपा जिलाध्यक्ष सेवकराम नेताम ने कहा कि पश्चिम बंगाल की मुख्यमंत्री द्वारा राष्ट्रपति द्रौपदी मुर्मु को संथाल समाज के बीच जाने से रोकना अत्यंत दुर्भाग्यपूर्ण और निंदनीय है। उन्होंने कहा कि यह केवल किसी व्यक्ति का नहीं, बल्कि



देश के सर्वोच्च संवैधानिक पद का अपमान है। उन्होंने कहा कि राष्ट्रपति द्रौपदी मुर्मु स्वयं आदिवासी समाज से आती हैं, ऐसे में अपने समाज के बीच जाना उनका अधिकार और गौरव का विषय

बड़ी संख्या में कार्यकर्ता रहे उपस्थित

इस दौरान मनोज जैन, गोपाल दीक्षित, दयाराम पटेल, दीपेंद्र नाग, अजना मोर्चा प्रदेश उपाध्यक्ष संगीता पोयाम, जिलाध्यक्ष मोरखनाथ बघेल, महामंत्री बालसिंह बघेल, जितेंद्र सुराना, दीपक नाग, ईना श्रीवास्तव, सोनमणि पोयाम, सुषमा खोबरामडे, अविनाश शोरी, आकाश नेताम, धनुषकास, अंजोरी नेताम, मना मरकान सहित बड़ी संख्या में कार्यकर्ता उपस्थित थे।

कलेक्टर ने शिक्षा और पोषण व्यवस्थाओं का लिया जायजा

हरिभूमि न्यूज ►► कोण्डागांव

कलेक्टर नूपुर राशि पन्ना ने बुधवार को कोण्डागांव स्थित विद्यालयों और आंगनबाड़ी केंद्रों का निरीक्षण कर वहां की व्यवस्थाओं का जायजा लिया। निरीक्षण के दौरान उन्होंने शिक्षा, साफ-सफाई और बच्चों को मिलने वाली सुविधाओं की स्थिति की समीक्षा की। कलेक्टर ने पीएमश्री विद्यालय महामा गांधी वार्ड का निरीक्षण करते हुए परिसर की साफ-सफाई और लैब में

आवश्यक उपकरणों की उपलब्धता पर जोर दिया। उन्होंने प्राचार्य को निर्देश दिए कि पीएमश्री विद्यालय के मानकों के अनुरूप सभी व्यवस्थाओं में जल्द सुधार सुनिश्चित किया जाए। इसके बाद कलेक्टर ने शासकीय प्राथमिक विद्यालय रोजगारीपारा का भी निरीक्षण किया और वहां संचालित शैक्षणिक गतिविधियों की जानकारी ली। उन्होंने शिक्षकों को विद्यार्थियों की पढ़ाई की गुणवत्ता पर विशेष ध्यान देने के निर्देश दिए।

पेज 9 के शेष

प्रदेश में बढ़ते नशे ...

प्रकार की गतिविधियों के उजागर होने से सरकार की कार्यप्रणाली पर गंभीर सवाल खड़े हो गए हैं। कांग्रेस का कहना है कि भाजपा सरकार नशे के कारोबार पर अंकुश लगाने के बजाय उसे संरक्षण देने का काम कर रही है। कांग्रेस नेताओं ने कहा कि पिछले दो वर्षों में प्रदेश में नशे का कारोबार तेजी से बढ़ा है और इसके चलते युवाओं में नशे की लत महामारी का रूप लेती जा रही है। उन्होंने आरोप लगाया कि कुछ लोग निजी लाभ के लिए इस अंधेध कारोबार को बढ़ावा दे रहे हैं, जबकि सरकार इसे रोकने के लिए ठोस कार्रवाई कराने में विफल साबित हो रही है। आयोजित विरोध कार्यक्रम में प्रदेश उपाध्यक्ष वीरेश ठाकुर, प्रदेश सचिव जनकनंदन कश्यप, प्रदेश सचिव नवलीन मंडवी, प्रदेश संयुक्त सचिव विजय ठाकुर, जिला महामंत्री उदय प्रकाश शर्मा, गफकार मेमन, महिला कांग्रेस अध्यक्ष गोमती सलाम, कार्यकारिणी अध्यक्ष मिथलेश शोरी, ग्रामीण अध्यक्ष लोकेन्द्र यादव, कांकेर जिले के विभिन्न ब्लॉकों पञ्जाजर, दुर्गुकींदल, अतागढ़, मानुषतापपुर, चारामा और बरहरपुर से बड़ी संख्या में पदाधिकारी और कार्यकर्ता शामिल हुए।

25 लीटर शराब एवं ...

गया, जिसे अवैध शराब बगाने के उद्देश्य से सड़ाकर तैयार रखा गया था। पुलिस ने मौके पर ही महुआ पास को नष्ट कर दिया ताकि उसका दोबारा उपयोग न किया जा सके। जब की गई अवैध शराब और सामग्री को अनुमानित कीमत लगभग 4 हजार 500 रुपये आंकी गई है। पुलिस ने आरोपी महिला के खिलाफ छत्तीसगढ़ आबकारी अधिनियम की धारा 34(2) तथा 34(1)(घ) के तहत मामला दर्ज कर विधिवत गिरफ्तार कर लिया है। पुलिस का कहना है कि क्षेत्र में अवैध शराब के खिलाफ अभियान आगे भी जारी रहेगा और ऐसे अवैध कारोबार में शामिल लोगों के खिलाफ कड़ी कार्रवाई की जाएगी।

आय प्रमाण पत्र के लिए ...

पढ़ाई प्रभावित हो रही है। उन्होंने शासन प्रशासन से ब्याय की मांग करते हुए कहा कि बच्चों के मतिष्य को ध्यान में रखते हुए दोषी कर्मचारी के खिलाफ सख्त कार्रवाई की जानी चाहिए। इस संबंध में उन्होंने एसडीएम पञ्जाजर के साथ-साथ तहसीलदार बांदे को भी शिकायत की प्रतिलिपि सौंप दी है।

जॉब के लिए बहाई गई टीम: ...

अनुविभागीय अधिकारी राजस्व पञ्जाजर टी.आर. देवांगन ने बताया कि शिकारत मिलते ही मामले को गंभीरता से लेते हुए जांच टीम गठित कर दी गई है। जांच के बाद यदि संबंधित पटवारी दोषी पाए जाते हैं तो उनके विरुद्ध नियमानुसार कड़ी कार्रवाई की जाएगी।

सुरक्षा गार्ड कोर्स प्रशिक्षण...

खताया कि जिले के ऐसे युवा जिनकी उम्र 18 वर्ष या उससे अधिक है जो इस प्रशिक्षण से जुड़कर अपना भविष्य संवारना चाहते हैं वे शैक्षणिक योग्यता की अंकसूची, आधार कार्ड, 02 पासपोर्ट साइज फोटोग्राफ, निवास प्रमाण पत्र की छायाप्रति के साथ निर्धारित स्थान व समय में उपस्थित होकर अपना पंजीयन करा सकते हैं।

जाल में फंसाकर ...

खबर संक्षेप

आत्मसमर्पित नक्सलियों को प्रोत्साहन राशि स्वीकृत बीजापुर। कलेक्टर संबित मिश्रा द्वारा छत्तीसगढ़ नक्सलवाद पुनर्वास नीति के तहत आत्मसमर्पित नक्सलियों को समाज की मुख्य धारा से जोड़ने हेतु आत्मसमर्पित कर प्रशिक्षण ले रहे नक्सलियों को 10 हजार रुपये प्रतिमाह के मान से एक माह का राशि उनके बैंक खाते में प्रदाय किये जाने तथा दो माह की राशि एक वर्ष की सावधि जमा के रूप में दिये जाने कुल 56 प्रशिक्षणार्थियों को 16 लाख 80 हजार रुपये की की प्रोत्साहन राशि आहरण एवं संवितरण की स्वीकृति दी गई है।

तकनीकी सहायक व एमटीएस कार्मिक पदों की निविदा निरस्त बीजापुर। भारत की जनगणना 2027 एवं राष्ट्रीय रजिस्टर अद्यतन कार्य के हेतु जिला कार्यालय बीजापुर के समस्त तहसीलों व नगरीय निकाय में तकनीकी सहायक हेतु कुल 11 कार्मिक तथा एमटीएस चतुर्थ श्रेणी कार्मिक के 1 पदों पर माह फरवरी से जून तक 17 माह की अवधि के लिए इस कार्यालय के द्वारा निविदा आमंत्रित किया गया था। परन्तु उक्त निविदा में वांछित कर्मचारियों का वेतन निर्धारण नहीं किया गया था। प्रक्रियात्मक त्रुटि के कारण निविदा निरस्त किया जाता है।

नगरीय निकाय व ग्राम पंचायतें होंगी बाल विवाह मुक्त घोषित दंतेवाड़ा। महिला एवं बाल विकास विभाग से प्राप्त जानकारी के अनुसार संचालनालय महिला एवं बाल विकास विभाग के निर्देशानुसार ऐसे नगरीय निकाय एवं ग्राम पंचायत, जहाँ विवाह दो वर्षों में बाल विवाह की कोई घटना दर्ज नहीं हुई है, उन्हें बाल विवाह मुक्त घोषित किए जाने की प्रक्रिया प्रारंभ की गई है। इसी क्रम में दंतेवाड़ा जिले के नगर पालिका परिषद बड़े बचेली एवं किरंदुल तथा नगर पंचायत गौदम और बारसूर सहित विभिन्न जनपद पंचायतों के अंतर्गत आने वाली कई ग्राम पंचायतों को बाल विवाह मुक्त घोषित करने का प्रस्ताव तैयार किया गया है।

जिले में संचालित होटल-ढाबों की जांच, घरेलू गैस पर सख्ती

■ अपर कलेक्टर ने किया निरीक्षण, दिए आवश्यक दिशा-निर्देश
■ सहायक खाद्य अधिकारी बनाए गए नोडल अधिकारी

हरिभूमि न्यूज ▶▶ बीजापुर

कलेक्टर संबित मिश्रा के निर्देश पर जिले में संचालित होटल एवं ढाबों में गैस सिलेंडर के उपयोग को लेकर सघन निरीक्षण अभियान चलाया गया। इस क्रम में अपर कलेक्टर भूपेन्द्र अग्रवाल ने



टीम के साथ जिला मुख्यालय में संचालित होटल और ढाबों का औचक निरीक्षण किया। निरीक्षण के दौरान सभी होटल संचालकों एवं ढाबा मालिकों को स्पष्ट निर्देश दिए गए कि वे घरेलू गैस सिलेंडर का उपयोग न करें और केवल व्यावसायिक गैस सिलेंडर का ही उपयोग सुनिश्चित करें। अधिकारियों ने बताया कि व्यावसायिक प्रतिष्ठानों में घरेलू गैस का उपयोग नियमों के विरुद्ध है और ऐसा पाए जाने पर कार्रवाई की जाएगी। साथ ही जिले में आवश्यक वस्तुओं, विशेषकर एलपीजी गैस, डीजल एवं पेट्रोल की उपलब्धता से संबंधित प्राप्त होने वाली शिकायतों और सुझावों की

निगरानी एवं मॉनिटरिंग के लिए उत्तम कुमार भारती, सहायक खाद्य अधिकारी, बीजापुर को नोडल अधिकारी नियुक्त किया गया है। खाद्य विभाग द्वारा सभी गैस एजेंसी संचालकों को भी निर्देशित किया गया है कि वे अपनी एजेंसियों में गैस सिलेंडरों का पर्याप्त स्टॉक बनाए रखें, ताकि आम नागरिकों को किसी प्रकार की असुविधा का सामना न करना पड़े। प्रशासन द्वारा किए गए इस निरीक्षण और निर्देशों का उद्देश्य जिले में आवश्यक वस्तुओं की सुचारु उपलब्धता बनाए रखना तथा नियमों का कड़ाई से पालन सुनिश्चित करना है।

आजादी के बाद पहली बार पोरो-परिया पहुंचे कलेक्टर

घर-घर जाकर हितग्राहियों से चर्चा कर विकास कार्यों का लिया जायजा

हरिभूमि न्यूज ▶▶ सुकमा

मुख्यमंत्री विष्णु देव साय के नेतृत्व में नक्सल प्रभावित क्षेत्रों में विकास की गति तेज करने के उद्देश्य से जिला प्रशासन लगातार सक्रिय है। इसी क्रम में सुकमा जिले के अत्यंत दूरस्थ क्षेत्र पोरो-परिया में आजादी के बाद पहली बार कलेक्टर अमित कुमार पहुंचे। उनके साथ जिला पंचायत सीईओ मुकुन्द ठाकुर भी उपस्थित थे।

अधिकारियों की टीम ने गांवों का दौरा

■ नक्सल प्रभावित इलाकों में विकास पर फोकस

कर बुनियादी सुविधाओं और विकास कार्यों की स्थिति का विस्तृत निरीक्षण किया। दौरे के दौरान कलेक्टर ने मारोकी गांव में प्रधानमंत्री आवास योजना के हितग्राहियों के घरों तक पैदल पहुंचकर ग्रामीणों से सीधे संवाद किया। उन्होंने आवास निर्माण की स्थिति, राशन वितरण, बिजली और पेयजल जैसी मूलभूत सुविधाओं के बारे में जानकारी ली और संबंधित अधिकारियों को आवश्यक दवाओं की उपलब्धता बनाए रखने पर भी जोर दिया। निरीक्षण के दौरान

कलेक्टर-सीईओ को अपने बीच पाकर ग्रामीण हुए खुश



मारोकी का निरीक्षण कर स्वास्थ्य सेवाओं की स्थिति का जायजा लिया। इस दौरान उन्होंने केंद्र में उपलब्ध बेबी वार्मर मशीन को स्वयं चालू कर उसकी कार्यप्रणाली समझी और नवजात शिशुओं की बेहतर देखभाल सुनिश्चित करने के निर्देश दिए। साथ ही ड्रॉप पैरासिटामोल सहित अन्य अधिकारियों को पर्याप्त भंडारण सुनिश्चित करने के निर्देश दिए। दौरे के दौरान ग्रामीणों

प्रशासनिक टीम ने पीडीएस भवन, आंगनवाड़ी केंद्र, पंचायत भवन, स्कूल, बिजली, पानी, सड़क और स्वास्थ्य केंद्र जैसी सुविधाओं का भी जायजा लिया। पीडीएस वितरण केंद्र में कलेक्टर ने हितग्राहियों से चर्चा कर राशन वितरण व्यवस्था की जानकारी ली और अधिकारियों को पर्याप्त भंडारण सुनिश्चित करने के निर्देश दिए। दौरे के दौरान ग्रामीणों

ग्राम व निवासियों की सुरक्षा व सहायता के लिए प्रतिबद्ध

हरिभूमि न्यूज ▶▶ कोंटा

आम जनता से मित्रता व सौहार्दपूर्ण संबंध बनाने के उद्देश्य से सीआरपीएफ 219 बटालियन द्वारा समय-समय पर सिविक एक्शन प्रोग्राम का आयोजन किया जाता है। इसी कड़ी में कोंटा रेंज के राजेश पांडे डीआईजी के मार्गदर्शन तथा पार्थ सारथी घोष कमान्डेंट 219 वीं बटा. के निर्देशन में

■ साईकिल, मच्छरदानी, बर्तन, सौर लालटेन, साड़ी, कम्बल व लुंगी ग्रामीणों को दिया

219 बटालियन के भेजी कैम्प में सिविक एक्शन प्रोग्राम का आयोजन अनुराग राज, कानाराम चौधरी एवं यश कुमार गौतम की उपस्थिति में ग्रामीणों में सुरक्षा का भाव उत्पन्न करने के मुख्य उद्देश्य में केंद्र तथा राज्य सरकार द्वारा संचालित सभी विकास एवं लाभकारी योजनाओं की जानकारी आम जनता तक पहुंचाने हुए। साथ ही ग्रामीणों एवं प्रशासन के बीच आपसी



समन्वय स्थापित करते हुए भेजी कैम्प के आस-पास के गांव से लगभग 250 ग्रामीणों को साईकिल, मच्छरदानी, बर्तन, सौर लालटेन, महिलाओं को साड़ी, बुजुर्गों को कम्बल तथा लुंगी, ग्रामीणों को चप्पल, कानाराम चौधरी एवं यश कुमार गौतम की उपस्थिति में ग्रामीणों में सुरक्षा का भाव उत्पन्न करने के मुख्य उद्देश्य में केंद्र तथा राज्य सरकार द्वारा संचालित सभी विकास एवं लाभकारी योजनाओं की जानकारी आम जनता तक पहुंचाने हुए। साथ ही ग्रामीणों एवं प्रशासन के बीच आपसी

आयोजित सिविक एक्शन प्रोग्राम में डॉ. मोहम्मद इनाम वरिष्ठ चिकित्सा अधिकारी द्वारा निःशुल्क चिकित्सा शिविर

लगाकर गर्मी के मौसम में होने वाली बीमारियों जैसे कि लू लगना, निर्जलीकरण, डेंगू, मलेरिया, टाइफाइड आदि से बचाव हेतु भरपूर मात्रा में पानी तथा तरल पदार्थों के सेवन के बारे में जानकारी दी गयी। साथ ही बीमार ग्रामीणों को प्राथमिक उपचार कर दवाईयां का वितरण किया गया। इसके अलावा ग्रामीणों को स्वच्छ जल व अपने आसपास के वातावरण को स्वच्छ रखने के बारे में अग्रागत कराया गया। इस अवसर पर यश कुमार गौतम सहा. कमाण्डेंट 219

बटालियन ने ग्रामीणों को संबोधित करते हुए कहा कि सीआरपीएफ सभी ग्राम व निवासियों की सुरक्षा, सम्मान, सहायता एवं सहयोग के लिए प्रतिबद्ध एवं प्रयासरत है। स्थानीय प्रशासन एवं राज्य सरकार नए सुरक्षा कैम्प, जन सुविधा केंद्र, सड़क, बिजली, पानी आदि उपलब्ध कराने के लिए प्रयासरत है। जिससे ग्रामीणों का व्यक्तिगत एवं सामाजिक विकास सुनिश्चित होगा। उन्होंने ग्रामीणों को भरोसा दिलाया है कि भविष्य में उन्हें किसी भी तरह की परेशानी होने पर सीआरपीएफ हमेशा उनके साथ खड़ी है। साथ ही आह्वान किया कि वे नक्सलियों के बहकावे तथा तरल पदार्थों के सेवन के बारे में जानकारी दी गयी। साथ ही बीमार ग्रामीणों को प्राथमिक उपचार कर दवाईयां का वितरण किया गया। इसके अलावा ग्रामीणों को स्वच्छ जल व अपने आसपास के वातावरण को स्वच्छ रखने के बारे में अग्रागत कराया गया। इस अवसर पर यश कुमार गौतम सहा. कमाण्डेंट 219

दिव्यांग विद्यार्थियों के अभिभावकों व शिक्षकों को दी जानकारी

दंतेवाड़ा। जिला शिक्षा अधिकारी कार्यालय में दिव्यांग विद्यार्थियों के समावेशी शिक्षा को सुदृढ़ बनाने के उद्देश्य से जिला स्तरीय एक दिवसीय अभिव्यक्तिकरण प्रशिक्षण कार्यक्रम का आयोजन किया गया। यह कार्यक्रम जिला शिक्षा अधिकारी कार्यालय के कस्टूरबा कक्षा में आयोजित हुआ। प्रशिक्षण कार्यक्रम में जिले के हाई स्कूल एवं हायर सेकेंडरी विद्यालयों में अध्ययनरत कक्षा 9वीं से 12वीं तक के दिव्यांग छात्र-छात्राओं के अभिभावकों तथा संबंधित विद्यालयों के शिक्षकों ने भाग लिया। कार्यक्रम का उद्देश्य अभिभावकों, प्राचार्यों एवं शिक्षा प्रशासकों को दिव्यांग विद्यार्थियों की शैक्षणिक आवश्यकताओं, सुविधाओं तथा समावेशी शिक्षा की अवधारणा के प्रति जागरूक करना था। कार्यक्रम में मास्टर टैबल के रूप में सीआरपी, स्पेशल एजुकेटर्स तथा समावेशी शिक्षा से जुड़े शिक्षकों द्वारा विभिन्न विषयों पर प्रशिक्षण प्रदान किया गया। प्रशिक्षण के दौरान दिव्यांग विद्यार्थियों के समावेशी शिक्षा को सुदृढ़ करने तथा शैक्षणिक सहयोग तथा शासकीय योजनाओं की जानकारी भी साझा की गई। इस अवसर पर जिला शिक्षा अधिकारी प्रमोद ठाकुर, सहायक संचालक अहिल्या ठाकुर, सहायक परिचयजना अधिकारी केशव सिंह सहित कार्यालय के अन्य अधिकारी एवं कर्मचारी उपस्थित रहे।

500 में सिलेंडर का वादा रहा अधूरा महंगाई से जूझ रही जनता : बैद्यनाथ

हरिभूमि न्यूज ▶▶ घाटलोहंगा

घरेलू गैस सिलेंडर की बढ़ती कीमतों को लेकर कांग्रेस नेताओं ने राज्य और केंद्र सरकार पर निशाना साधना शुरू कर दिया है। पूर्व जनपद सदस्य बैद्यनाथ मौर्य ने प्रेस विज्ञापित जारी कर कहा कि चुनाव के समय जनता से किए गए वादे आज तक पूरे नहीं हुए हैं। उन्होंने आरोप लगाया कि छत्तीसगढ़ में चुनाव के दौरान भारतीय जनता पार्टी ने अपने घोषणा पत्र में गरीब परिवारों को सस्ती दर पर गैस सिलेंडर उपलब्ध कराने का वादा किया था, लेकिन वर्तमान स्थिति इससे बिल्कुल अलग दिखाई दे रही है। मौर्य ने कहा कि भाजपा नेताओं द्वारा चुनाव के समय यह दावा किया गया था कि गरीब परिवारों की महिलाओं को मात्र 500 रुपये में गैस सिलेंडर उपलब्ध कराया जाएगा।



इसे मोदी की गारंटी बताते हुए जनता से समर्थन मांगा गया था। लेकिन आज हकीकत यह है कि सिलेंडर की कीमतों में लगातार वृद्धि हो रही है, जिससे गरीब और मध्यम वर्ग के परिवारों की रसोई पर सीधा असर पड़ रहा है। उन्होंने कहा कि महंगाई के इस दौर में रसोई गैस के दाम आम लोगों के लिए बड़ा बोझ बनते जा रहे हैं। राज्य और केंद्र सरकार को चुनावी वादों को गंभीरता से लेना चाहिए। उन्होंने आरोप लगाया कि जनता से किए गए वादों को केवल चुनाव जीतने के लिए इस्तेमाल किया गया, लेकिन सरकार बनने के बाद उन पर अमल नहीं किया गया। उन्होंने कहा कि आज

ग्रामीण क्षेत्रों में बड़ी संख्या में परिवार ऐसे हैं जो बढ़ती कीमतों के कारण गैस सिलेंडर भरवाने में असमर्थ हो रहे हैं। कई जगहों पर लोग फिर से लकड़ी और अथरा परंपरिक ईंधनों का सहाय लेने को मजबूर हो रहे हैं। पूर्व जनपद सदस्य ने कहा कि भाजपा सरकार ने गरीब महिलाओं को राहत देने के नाम पर बड़े-बड़े वादे किए थे, लेकिन जमीनी स्तर पर स्थिति अलग है। उन्होंने कहा कि महंगाई लगातार बढ़ रही है और रसोई गैस की कीमतों में राहत नहीं मिलने से आम जनता परेशान है। सरकार को चाहिए कि वह तुरंत कदम उठाकर घरेलू गैस सिलेंडर के दाम कम करे, ताकि गरीब और मध्यम वर्ग के परिवारों को राहत मिल सके। मौर्य ने अपने बयान में कहा कि कांग्रेस पार्टी लगातार महंगाई और बढ़ती कीमतों के मुद्दे को उठाती रही है। उन्होंने कहा कि लोकसभा नेता प्रतिपक्ष राहुल गांधी भी कई बार यह मुद्दा उठा चुके हैं कि महंगाई का सबसे ज्यादा असर गरीब और मध्यम वर्ग के लोगों पर पड़ता है। उनके अनुसार लगातार बढ़ती महंगाई के कारण आम परिवारों के लिए रोजमर्रा का खर्च चलाना मुश्किल होता जा रहा है। उन्होंने कहा कि घरेलू गैस सिलेंडर की कीमतों में वृद्धि का सीधा असर गरीब परिवारों की रसोई पर पड़ता है। जब रसोई गैस महंगी होती है तो इसका भार सबसे अधिक महिलाओं पर पड़ता है, क्योंकि घर की रसोई की जिम्मेदारी उन्हें पर होती है। ऐसे में सरकार को चाहिए कि वह आम लोगों की समस्याओं को समझे।

घरेलू गैस सिलेंडर के व्यावसायिक उपयोग पर सख्ती, जांच में 5 सिलेंडर जब्त



हरिभूमि न्यूज ▶▶ दंतेवाड़ा

रसोई गैस की आपूर्ति एवं प्रबंधन की समीक्षा के लिए कलेक्टर के निर्देश पर खाद्य विभाग ने विभिन्न गैस वितरक एजेंसियों इंडेन, एचपीएल और बीपीसीएल के गैस

■ गैस के दुरुपयोग को रोकने खाद्य विभाग ने की कार्रवाई

डिलरों की बैठक आयोजित की। बैठक में जिले में गैस सिलेंडरों की उपलब्धता, बॉटलिंग प्लांट से आपूर्ति व्यवस्था, साप्ताहिक आवक तथा वितरण व्यवस्था की

किचन रेस्टोरेंट का निरीक्षण किया गया। निरीक्षण में आंध्रा होटल से 1 सिलेंडर, नवाब रेस्टोरेंट से 1 सिलेंडर तथा गांगुली किचन से 3 घरेलू एलपीजी सिलेंडर का व्यावसायिक उपयोग करते पाए जाने पर 5 सिलेंडर जब्त कर आवश्यक कार्रवाई की गई। खाद्य विभाग द्वारा जिले में घरेलू एलपीजी सिलेंडरों की दैनिक आवक और वितरण पर लगातार निगरानी रखी जा रही है। बैठक में गैस वितरकों को निर्देशित किया गया कि वे प्रतिदिन गैस की आवक और वितरण की लिखित जानकारी संबंधित कार्यालय को उपलब्ध कराएं। साथ ही गैस सिलेंडर की बुकिंग अवधि 25 दिन निर्धारित की गई है तथा केवल ऑनलाइन बुकिंग पर ओटीपी आधारित रिफिल वितरण किया जाएगा।

जिला प्रशासन ने स्पष्ट किया है कि अवैध एलपीजी भंडारण, जमाखोरी और कालाबाजारी के विरुद्ध सख्त कार्रवाई की जाएगी। साथ ही आम लोगों से सोशल मीडिया पर फैलने वाली अफवाहों से दूर रहने और केवल आधिकारिक सूचनाओं पर ही भरोसा करने की अपील की गई है।

इंद्रावती बेसिन विकास प्राधिकरण के दावे पर सवाल जमीनी हकीकत कुछ और, जूझ रहे किसान

हरिभूमि न्यूज ▶▶ घाटलोहंगा

इंद्रावती नदी के प्रभावित किसानों की समस्याओं को लेकर क्षेत्र में एक बार फिर आवाज तेज होने लगी है। किसानों का कहना है कि एक ओर सरकार विकास और सिंचाई व्यवस्था सुधारने के बड़े-बड़े दावे कर रही है। वहीं दूसरी ओर इंद्रावती नदी पर बने एनीकेटों की जर्जर स्थिति आज भी जस की तस बनी हुई है। इस मुद्दे को लेकर किसानों ने राज्य सरकार से जवाब मांगा है।

किसानों का कहना है कि हाल ही में इंद्रावती बेसिन विकास प्राधिकरण के उपाध्यक्ष के रूप में शरद अवस्थी की नियुक्ति हुई और राजधानी में हुई मुलाकात के दौरान यह कहा गया कि इससे इंद्रावती नदी क्षेत्र में कृषि सिंचाई और क्षेत्रीय विकास को नई दिशा मिलेगी। वहीं प्रदेश के मुख्यमंत्री विष्णु देव साय के सामने भी इस विकास की



एनीकेटों की मरम्मत की मांग की गई, लेकिन अब तक कोई ठोस कार्रवाई नहीं की गई। स्थिति यह है कि कई जगहों पर किसान खुद चंदा इकट्ठा कर अस्थायी रूप से एनीकेट को बोरी बांधकर ठीक करने की कोशिश कर रहे हैं, ताकि नदी का पानी बचाया जा सके और खेती के लिए उपयोग हो सके।

दानवीर जगतु माहारा स्मृति दिवस आज मनाया जाएगा

जनदलपुर। बस्तर की धरती के महान दानवीर और जनदलपुर के वास्तविक संस्थापक माने जाने वाले जगतु माहारा की स्मृति में 13 मार्च को कुम्हड़ाकोट नदी संगम स्थल पर स्मृति दिवस कार्यक्रम का आयोजन किया जाएगा। माहारा समाज बस्तर संगम जगतु आर्यजित इस कार्यक्रम में समाज के वरिष्ठजन, महिला और पुरुष बड़ी संख्या में शामिल होकर दानवीर जगतु माहारा की श्रद्धांजलि अर्पित करेंगे। आयोजकों के अनुसार कार्यक्रम के दौरान समाज के लोग पारंपरिक रीति-रिवाजों के साथ डांड माटी पूजा-अर्चना करेंगे।

HEALTH TOWN

DR. ABHIMANYU'S
AYURVEDA MULTISPECIALITY HOSPITAL
PAIN / PANCHAKAMA / PEDI / PEDA / YOGA / BHAK

▶ वात रोग ▶ पुच्छे के दर्द ▶ पीठ व कमर दर्द ▶ रूमिडरहित ▶ शिगागेट के दर्द
▶ सापेक्षिक ▶ गोलफ एक्को ▶ प्रोलेन लोडर ▶ शरीर में जकड़न
▶ दर्द, दर्द, दर्दविराई के सभी प्रकार में दर्द का उपचार

9 सिटी सेंटर - कृष्णा टॉकीज के सामने, तमना कॉलोनी रायपुर (छ.ग.) ☎ 9826446666
9 टैक्टर - 7 कमल विहार, रायपुर (छ.ग.) ☎ 95224-66664, 62622-22003

Piles Care Clinic
Unit of Dr. Abhimanyu's Pain Relief Center
ISO 9001:2015 Certified Clinic

शिला टीकराड के बास्तेर (बास्तेर) किराटा (नाउट)
किराटा, शिलाटीकरा, सिद्धासा का
लेजर मशीन / क्षार सूत्र द्वारा आरोग्य की सुविधा
लेडिस डॉक्टर उपलब्ध

विज्ञापन हेतु संपर्क करें : 0771-4242213, 7987119756, 9303508130

